



# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 8 Vol. VIII	തിരുവനന്തപുരം, ചൊവ്വ Thiruvananthapuram, Tuesday	2019 ഒക്ടോബർ 22 22nd October 2019 1195 തുലാം 5 5th Thulam 1195 1941 ആശ്വിനം 30 30th Aswina 1941	നമ്പർ No.
		42	

## PART III Fisheries Department

### വിജ്ഞാപനം

നമ്പർ 8/2019.

2019 സെപ്റ്റംബർ 2.

ആലപ്പുഴ ജില്ലയിലെ മത്സ്യവകുപ്പ് അതർ, ഫിഷറീസ് സെക്ഷനിൽപ്പെട്ട വെട്ടുകടവ് ഊന്നിപ്പാട്ടിലെ 10-ാം നമ്പർ ഊന്നിയും, 19-ാം നമ്പർ ഊന്നിയും രണ്ടാം തരത്തിൽ പെടുത്തി പി. ടി. ആർ. 829, 830 എന്നീ പട്ടയ പ്രകാരം ആലപ്പുഴ ജില്ലയിൽ ചേർത്തല താലൂക്കിൽ അർത്തുകൽ വില്ലേജിൽ മറ്റത്തി ഭാഗം മുറിയിൽ (പഴയ വില്ലേജ്) തുരുത്തി ഭാഗം മുറിയിൽ തെക്കേക്കുണ്ടയിൽ വീട്ടിൽ മാണിക്കുഞ്ഞി മക്കൾ തങ്കപ്പൻ, ബാലകൃഷ്ണൻ, രാഘവൻ എന്നിവരുടെ പേരിൽ പതിച്ചു പട്ടയം നൽകിയിട്ടുള്ളതാണ്. ടി ഊന്നികൾ ടിയാൻമാരുടെ കൈവശാനുഭവത്തിൽ ഇരിക്കുന്നതുമാണ്. ഈ സാഹചര്യത്തിൽ ടിയാൻമാരുടെ പിതാവായിരുന്ന ശങ്കരന്റെ ആദ്യ

ഭാര്യയും ഇവരുടെ അമ്മയുമായ മാണിക്കുഞ്ഞി മരണ മടഞ്ഞതിനെ തുടർന്ന് ടി മാണിക്കുഞ്ഞിയുടെ സഹോദരി ആയ കൊച്ചുപെണ്ണിനെ വിവാഹം കഴിച്ചതു വഴിയുണ്ടായ (1) ശ്രീ. രാജപ്പൻ, (2) പത്മനാഭൻ, (3) പ്രഭാകരൻ എന്നിവർ മൈൻ ആയിരിക്കുകയും പിന്നീട് പ്രായപൂർത്തിയായതിനെ തുടർന്ന് ഇവർക്ക് കൂടി അവകാശപ്പെടുന്നതുമായ പ്രസ്താവ്യ ഊന്നിപ്പാടുകൾ 25-10-1966-ലെ അരുക്കുറ്റി സബ് രജിസ്ട്രാർ ഓഫീസിലെ 5470-ാം നമ്പർ ഇഷ്ടദാന ആധാര പ്രകാരം ശ്രീ. തങ്കപ്പൻ, ബാലകൃഷ്ണൻ, രാഘവൻ എന്നിവർ കൂട്ടായി ശ്രീ. രാജപ്പൻ, പത്മനാഭൻ, പ്രഭാകരൻ എന്നിവരുടെ പേർക്ക് നൽകിയിട്ടുള്ളതാണ്. ടി ഊന്നിപ്പാടുകൾ ടിയാൻമാരുടെ കൈവശം ഇരിക്കേ നോക്കി നടത്താൻ പറ്റാത്ത സാഹചര്യത്തിൽ ഇവരുടെ ഇളയ സഹോദരനായ ടി അരുക്കുറ്റി വില്ലേജിൽ, തുരുത്തിഭാഗം മുറിയിൽ, നടുവത്ത് നഗർ ദേശത്ത്

കുമ്പേൽ വീട്ടിൽ താമസിക്കും പ്രഭാകരൻ പേർക്ക് 19-9-2018-ൽ (രണ്ടായിരത്തി പതിനെട്ട് സെപ്റ്റംബർ മാസം 19-ാം തീയതിയിൽ) പാണാവള്ളി സബ് രജിസ്ട്രാർ ഓഫീസിലെ 2155-ാം നമ്പർ ധനനിശ്ചയാധാര പ്രകാരം കൈമാറ്റം ചെയ്തിരിക്കുന്നു.

ടി പ്രഭാകരൻ ടി ഊന്നിവലകൾ തന്റെ പേരിൽ കൂട്ടി പോക്കുവരവ് ചെയ്ത് പുതിയ പട്ടയം നൽകണമെന്ന് കാണിച്ച് പ്രമാണങ്ങളുടെ ശരിപകർപ്പ് സഹിതം അപേക്ഷ സമർപ്പിച്ചിട്ടുള്ളതാകുന്നു. അന്വേഷണത്തിൽ ശ്രീ. പ്രഭാകരൻ മത്സ്യബന്ധന പ്രവർത്തനങ്ങളിൽ ഏർപ്പെടുന്ന ഒരു പരമ്പരാഗത മത്സ്യത്തൊഴിലാളി കുടുംബാംഗമാണെന്നറിയുന്നു. മേൽ സാഹചര്യത്തിൽ ടി വെട്ടുകടവ് ഊന്നിപ്പാട്ടിലെ 10-ാം നമ്പർ ഊന്നിയും, 19-ാം നമ്പർ ഊന്നിയുടെയും പഴയ പട്ടയം റദ്ദ് ചെയ്ത് പുതിയ പട്ടയം ടിയാന് നൽകുന്നതിന്

തീരുമാനിച്ചിരിക്കുന്നു. ആയതിന് ആർക്കെങ്കിലും ന്യായമായ ആക്ഷേപമോ, നിർദ്ദേശമോ ഉണ്ടെങ്കിൽ ആയത് ഈ പരസ്യം പ്രസിദ്ധം ചെയ്യുന്ന ഗസറ്റ് തീയതി മുതൽ ഒരു മാസത്തിനകം പരസ്യാധികാരിയെ അറിയിച്ചിരിക്കേണ്ടതാകുന്നു. നിശ്ചിത തീയതിക്കുള്ളിൽ യാതൊരുവിധ ആക്ഷേപമോ, നിർദ്ദേശമോ രേഖാമൂലം ലഭിക്കുന്നില്ലായെങ്കിൽ ഇനിയൊരറിയിപ്പ് കൂടാതെ ടി വെട്ടുകടവ് ഊന്നിപ്പാട്ടിലെ 10-ാം 19-ാം നമ്പർ ഊന്നി വലകളുടെ പഴയ പട്ടയം റദ്ദ് ചെയ്ത് പുതിയ പട്ടയം ശ്രീ. പ്രഭാകരന്റെ പേർക്ക് നൽകുന്നതാണെന്ന് ഇതിനാൽ സകലമാനപേരെയും അറിയിക്കുന്നു.

ഫിഷറീസ് ഡെപ്യൂട്ടി  
ഡയറക്ടറുടെ കാര്യാലയം,  
ആലപ്പുഴ.

(ഒപ്പ്)  
ഫിഷറീസ് ഡെപ്യൂട്ടി ഡയറക്ടർ.